

MT

MT

MT



KUMMISSJONI TAL-KOMUNITAJIET EWROPEJ

Brussel 2.10.2006
KUMM(2006) 565 finali

2006/0180 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jemenda r-REGOLAMENT TAL-KUNSILL (KE) Nru 577/98 dwar l-organizzazzjoni
ta' sħarriġ ta' kampjuni tal-forza tax-xogħol fil-Komunità**

(preżentata mill-Kummissjoni)

MEMORANDUM TA' SPJEGAZZJONI

1) KUNTEST TAL-PROPOSTA

- **Ir-raġunijiet u l-għanijiet tal-proposta**

Fi Frar 2005, wara r-revizjoni ta' nofs it-terminu ta' l-Istrateġija ta' Lizbona, il-Kummissjoni pprezentat Komunikazzjoni dwar it-tkabbir u l-impjiegi li pproponiet bidu ġdid għall-Istrateġija ta' Lizbona, b'enfazi mill-ġdid fuq żewġ għanijiet: il-holqien ta' tkabbir sod fit-tul u aktar impjiegi. Din inkludiet revizjoni shiha tat-tmexxija ta' l-Istrateġija Ewropea ta' l-Impjiegi sabiex nkabbru kemm jista' jkun l-effiċjenza u s-sinergiji bejn il-miżuri nazzjonali u l-azzjoni tal-Kommunità. Is-salarji huma element ċentrali f'dan il-kuntest, li jinfluwenzaw l-ispejjeż globali tal-produzzjoni, il-livell ta' impjieg u d-dhul, u s-sitwazzjoni soċjali tal-haddiema u tal-familji tagħhom. Informazzjoni dwar il-pagi u d-determinanti tagħhom huma element fundamentali sabiex tissorvelja politiki ta' l-ekonomija, l-impjiegi, l-edukazzjoni u ta' l-ugwaljanza bejn is-sessi sabiex tassigura li l-vantaġġi tat-tkabbir u l-impjiegi tal-UE jilhqnu lil kulhadd fis-soċjetà. Din tikkontribwixxi wkoll għall-evalwazzjoni tal-aġenda soċjali l-ġdida 2005-2010.

Biex jintlaħqu dawn il-għanijiet, il-Kummissjoni għandha bżonn informazzjoni fuq l-istruttura u d-distribuzzjoni tad-dhul minn karatteristiċi soċjo-ekonomiċi fl-Istati Membri u wkoll f'relazzjoni ma' forom differenti ta' impjiegi bi hlas. Din l-informazzjoni hija essenzjali sabiex tanalizza u tifhem is-suq tax-xogħol u l-bidliet li qegħdin isehhu fl-istruttura tal-forza tax-xogħol. Il-vantaġġi li jkollok informazzjoni fuq pagi u salarji marbuta ma' karatteristiċi oħra tax-xogħol huma magħrufa fil-wisa'.

L-Istharrig dwar il-Forza tax-Xogħol (Labour Force Survey LFS) huwa bażikament l-ewwel u l-aktar sors ta' referenza awtoritattiva għal informazzjoni dwar is-suq tax-xogħol u għalhekk il-pagi, bħala varjabbli fundamentali ta' tifsira ta' l-imġieba tas-suq tax-xogħol, għandhom ikunu inkluz bħala varjabbli obbligatorja f'dan l-istharrig sabiex ikun hemm lok għal analizi aktar kompleta tas-swieq tax-xogħol.

- **Kuntest Ġenerali**

Fl-1998, ir-Regolament tal-Kunsill (KE) Nru 577/98 introduċa d-dhul bħala karatteristika ġdida fl-istharrig li trid tiġi provduta informazzjoni fuqu fl-istharrig tal-forza tax-xogħol. Madankollu, minhabba s-sensitività ta' din it-tip ta' informazzjoni, ġie introdott biss bħala għażla, biex l-Istati Membri jithallew jittestjaw kemm il-ġbir ta' din it-tip ta' informazzjoni huwa fattibli fl-istharrig dwar il-forza tax-xogħol, biex jivverifikaw l-aħjar mod sabiex jagħmlu hekk mingħajr ma jżidu r-rata ġenerali tan-nuqqas ta' tweġib u sabiex jiċċekjaw il-kwalità ta' l-informazzjoni miġbura.

Inizzjalment, fir-regolament ta' implimentazzjoni, il-modulu tad-Dhul kien jikkonsisti f'ħames varjabbli: il-paga fix-xahar wara t-taxxa mix-xogħol prinċipali, hłasijiet addizzjonali mix-xogħol prinċipali, benefiċċji tal-qgħad, hłasijiet addizzjonali ta' benefiċċji tal-qgħad u mard, benefiċċji tad-dizabilità jew invalidità. Il-proposta prezenti tirrestringi l-informazzjoni mitluba għal "Salarju fix-xahar mix-xogħol prinċipali" L-għan ta' din il-varjabbli m'huwiex li tingabar l-informazzjoni fuq il-livelli tas-salarji fl-Istati Membri ta' l-UE; huwa biex tintuza bħala varjabbli sabiex tispjega l-imġieba tas-suq tax-xogħol.

Fl-1998, żewġ Stati Membri biss bdew jiġbru u jipprovdu din l-informazzjoni lill-Eurostat. Minn dak in-nhar, ingħataw għotjiet lil dawk l-Istati Membri li kienu lesti

jintroduċu dan il-varjabbli fl-istharrig tagħhom jew li jeżaminaw ir-rabta bejn ir-riżultati ta' l-LFS u s-sorsi amministrattivi. Issa madwar nofs l-Istati Membri qegħdin jiġbru l-pagi fl-LFS, b'riżultati sodisfaċenti u ġew identifikati wkoll l-aħjar prattiċi għal ġbir tad-*data*.

L-importanza tal-ġbir ta' din l-informazzjoni għall-għanijiet ta' politika hija magħrufa sew u hija meħtieġa kopertura sħiħa tal-UE. Madakollu ċerti Stati Membri jesigū simplifikazzjoni tal-varjabbli preċedenti mhux obligatorja, sabiex jibdeu jiġbru din l-informazzjoni u oħrajn jistgħu biss jinkludu l-varjabbli fil-kwestjonarju regolari fl-LFS jekk teżisti obligazzjoni legali biex tipprovdi din l-informazzjoni.

Għalhekk, huwa essenzjali li jiġi emendat ir-Regolament tal-Kunsill (KE) Nru 577/98 skond dan u jiġu introdotti l-pagi mix-xogħol principali bħala varjabbli obligatorja fl-LFS.

- **Dispożizzjonijiet eżistenti fil-qasam kopert b'din il-proposta**

Ir-Regolament tal-Kunsill (KE) Nru 577/98 introduċa d-dhul bħala karatteristika ġdida mhux obligatorja ta' l-istharrig li trid tiġi provduta informazzjoni dwarha fl-istharrig dwar il-forza tax-xogħol. L-għanijiet tal proposta għal Regolament ippreżentati f'dan il-memorandum huma:

li tbiddel l-istatus mhux obligatorju ta' din il-karatteristika ta' l-istharrig

li tillimita l-informazzjoni li tiġi provduta fuq dhul ta' "paga minn xogħol principali"

li tippermetti lil dawk l-Istati Membri li jibdeu jagħtu din l-informazzjoni bl-użu ta' sorsi amministrattivi żmien limitu ta' 18 il-xahar sabiex jgħaddu l-informazzjoni, u b'hekk jitnaqqas il-piż tar-rispons.

- **Konsistenza ma' politiki u għanijiet oħra ta' l-Unjoni**

Mhux applikabbli

2) **Konsultazzjoni tal-Partijiet interessati u analiżi ta' l-impatt**

- **Konsultazzjoni mal-partijiet interessati**

Metodi ta' konsultazzjoni, is-setturi ewlenija fil-mira u l-profil ġenerali ta' min irrisponda

Il-membri tal-Grupp ta' Ħidma fuq l-Istatistika dwar is-Suq ta' l-Impjiegi u d-Diretturi ta' l-istatistika soċjali ġew ikkonsultati u l-opinjoni tagħhom ġew ikkunsidrati. Il-proposta preżenti kisbet appoġġ qawwi kemm minn naħa tad-Diretturi ta' l-istatistika soċjali kif ukoll mill-Grupp ta' Ħidma fuq l-Istatistika dwar is-Suq ta' l-Impjiegi.

Sommarju tar-risposti, u kif inġerata l-hom il-kunsiderazzjoni

Sabiex jevitaw piż żejjed, hafna mill-Istati Membri talbu jużaw informazzjoni amministrattiva bħala bażi għall-forniment ta' din l-informazzjoni. L-Użu ta' informazzjoni amministrattiva jfisser li t-trażmissjoni tad-*data* ddum iżjed. Il-Kummissjoni qablet ma' din is-sitwazzjoni, li hija riflessa fil-proposta għal

Regolament.

Peress li l-pagi huma kwistjoni sensittiva, il-mistoqsijiet dwar pagi għandhom generalment rata għolja ta' nuqqas ta' twegib. Madankollu, ir-rata ta' twegib tista' titjeb. Xi pajjizi laħqu rati tat-twegib ferm tajba għal din il-varjabbli u r-raġunijiet għal dan is-suċċess ġew identifikati u pprezentati bħala prattiċi tajba.

Problema oħra imsemmija ta' spiss hija d-diffikultà ta' qbil fuq definizzjoni armonizzata ta' pagi. Xi pajjizi jistgħu biss jipprovdu salarji gross, oħrajn salarji netti u oħrajn definizzjonijiet li ma jikkorrispondux ma l-ebda waħda minn dawn iż-żewġ kunċetti. Definizzjoni komuni hija essenzjali meta jiġu mkejja l-livelli jew t-tendenzi fuq il-pagi. Madankollu, l-informazzjoni miġbura mill-LFS dwar il-pagi ser tiġi użata biss bħala sfond ta' tagħrif biex jinbnew ir-*ranking* tas-salarji (deciles), sabiex jiġi analizzat l-effett tal-pagi fuq l-imġiba tas-swieq tax-xogħol. F'dan il-każ definizzjoni komuni m'hijiex daqshekk relevanti u mhux ser jkollha impatt sinifikanti fuq ir-*ranking*.

Fl-aħħarnett, x'uhud mill-Istati Membri issuġġerew li KE-SILC tista' tintuża biex tgħin analiżi msejjsa fuq pagi, billi l-problemi ta' definizzjoni u r-rata ta' reazzjoni jidhru li huma anqas relevanti meta jintuża dan is-sors. Filwaqt li l-LFS jista' ma jkunx l-aħjar sors ta' tagħrif dwar il-pagi, xorta jippermetti rabta ma' firxa usa' ta' varjabbli soċjo-ekonomiċi oħra u għandu daqs ta' kampjun ferm akbar. Dan ta' l-aħħar jippermetti klassifikazzjoni (cross-classification) ferm aktar dettaljata. Dawn iż-żewġ aspetti huma meqjusa bħala biżżejjed biex jiġġustifikaw l-użu ta' l-LFS f'dan il-kuntest

- **Ġbir u użu ta' kompetenza**

Oqsma xjentifiċi ta' kompetenza

Ir-rappreżentanti nazzjonali tal-Grupp ta' Hidma Eurostat dwar "L-Istatistika tas-Suq tax-Xogħol" huma esperti b'għarfien fil-fond dwar il-qliegħ u sħarriġ dwar il-forza tax-xogħol.

Metodoloġija Użata

Diskussjonijiet miftuħa bejn esperti fil-laqgħat tal-Grupp ta' Hidma dwar "L-Istatistika tas-Suq tax-Xogħol", bil-konklużjonijiet jitnizzlu fil-minuti u bi studji pilota mwettqa fil-biċċa l-kbira tal-Istati Membri.

Inġhataw għotjiet lil Stati Membri li kienu lesti jipprovaw id-dhul ta' din il-varjabbli fl-istħarriġ tagħhom jew biex jeżaminaw ir-rabta bejn ir-riżultat tal-LFS u sorsi amministrattivi. L-aħjar prattiċi biex jingabar dan it-tagħrif ġew identifikati minn rapporti tekniċi li saru minn Stati Membri fil-qafas ta' dawn l-għotjiet.

Organizzazzjonijiet/esperti ewlenin ikkonsultati

L-esperti kienu mill-istituti nazzjonali ta' l-istatistika.

Sommarju tal-parir mogħti u użat

Ma ssemmev l-ebda riskji potenzjali serji eżistenti b'konsegwenza irriversibbli.

L-aħjar prattiċi għal gabra ta' tagħrif dwar il-pagi fl-LFS ġew identifikati u mxerrda. Eżempji ta' prattiċi tajba jinkludu li ġejjen:

Mistoqsijiet għandhom ikunu faċli biex jitwieġbu u limitati fl-għadd; l-intervistaturi

għandhom ikunu lesti jipprovdu l-ispjegazzjonijiet kollha meħtieġa dwar l-inklużjoni jew l-esklużjoni ta' konċessjonijiet speċifiċi.

Huwa aħjar tibda' b'mistoqsija dwar is-salarju eżatt, fejn hu possibli wiehed jiċċekkja mas-slip tal-paga, u jekk il-persuna mhix kapaċi twieġeb, għandhom jiġu proposti faxex ta' qligħ.

Ittra ta' introduzzjoni jew tifsira mill-intervistatur għandha tendenza li tagħti riżultati tajba biex thajjar lil dak li jkun iwieġeb mistoqsijiet dwar dan is-sugġett.

Barra minnhekk, f'għadd ta' pajjizi, nuqqas ta' twegiba tista' tirrangħa permezz ta' azzjoni ta' imput bl-użu ta' sorsi oħra, bħal registri amministrattivi jew sħarriġ ieħor (eżempju Sħarriġ dwar l-Istruttura tal-Qligħ). Dan ġie ppruvat minn diversi pajjizi b'riżultati pożittivi.

Azzoni użata biex pariri ta' esperti jsiru pubbliċi

Ir-rapporti aħħarin magħmula mill-għotjiet li ngħataw biex jittestjaw mistoqsijiet dwar pagi fl-LFS jew biex jorbtu sorsi amministrattivi ma' l-informazzjoni ta' l-LFS ittellġu fuq il-website ta-Circa. L-istess se jsir bl-informazzjoni dwar l-azzjoni ta' imput.

• **Analizi ta' l-effetti u konsegwenzi**

Ikkunsidrajna dawn it-tliet għażliet:

Għażla A: Jinzamm l-istatus ta' l-għażla dwar id-dhul varjabbli u l-użu ta' l-EU-SILC biex tingabar informazzjoni dwar l-istruttura u d-distribuzzjoni tal-qligħ fl-Istati Membri skond karatteristiċi soċjo-ekonomiċi.

Għażla B: L-għażla ta' l-istatus "tad-dhul" fil-varjabbli ta' l-LFS (kif speċifikat fir-Regolament Nru 577/98) issir obligatorja, billi tiġi imposta definizzjoni komuni ta' pagi u bl-istess skadenza għat-tqassim ta' informazzjoni bħal varjabbli l-oħra ta' l-LFS (12-il ġimgha wara tmiem iż-żmien ta' referenza)

Għażla Ċ: L-istatus tal-varjabbli ta' l-LFS "pagi mill-impjeg ewlieni" jinbidel għal wiehed obligatorju, ikun aktar flessibbli fid-definizzjoni użata u jingħata żmien itwal ta' 18-il xhar biex titqassam l-informazzjoni fil-każ ta' dawk il-pajjizi li jużaw sorsi amministrattivi.

L-għażla waqgħet fuq għażla Ċ, billi hija kompromess tajjeb bejn il-htigijiet tal-politika Komunitarja u hija ta' toqol relattivament żgħir għall-Istati Membri. L-adozzjoni ta' mod kif tittratta definizzjoni ta' pagi ttiprovdi l-informazzjoni meħtieġa għal bżonnijiet ta' politika u tagħti lok għal implimentazzjoni eħfef mill-Stati Membri, billi hemm anqas mistoqsijiet x'jiddaħhlu fil-kwestjonarju ta' l-LFS. Barra minnhekk dan iħalli lill-Istati Membri jużaw informazzjoni amministrattiva mingħajr effetti koroh.

Għażla A xejn mhi sodisfaċenti f'termini ta' htigijiet ta' politika, għaliex mhux il-pajjizi kollha jkunu jistgħu jipprovdu informazzjoni bl-użu ta' l-LFS, u l-UE SILC ma jipprovdux l-istessrikkezza ta' informazzjoni.

Għażla B hija wisq rigida u ta' toqol għall-Istati Membri. Ikollha (a) bżonn iż-żieda ta' bosta mistoqsijiet fil-kwestjonarju ta' l-LFS, (b) possibbilment tikkomprometti l-kwalità ġenerali ta' l-LFS minħabba r-riskju għoli ta' zieda fil-livelli ta' nuqqas ta' twegib u (c) tipprekludi l-użu ta' informazzjoni amministrattiva.

3) ASPETTI LEGALI TAL-PROPOSTA

- **Sommarju ta' l-azzjoni proposta**

L-għan ewlieni huwa li tagħti l-Kummissjoni l-għodda biex thejji analiżi soċjo-ekonomika bl-irbit tal-pagi mill-impjeg prinċipali mal-karatteristiċi tax-xogħol għall-Istati Membri kollha. Regolament tal-Kunsill u tal-Parlament li jibdel l-istatus ta' għażla tal-varjabbli ta' l-LFS "pagi mill-impjeg prinċipali" għal wiehed obbligatorju, huwa l-istrument biex jintlaħaq dan il-għan. Fl-istess ħin, thalli aktar zmien għat-trażmissjoni ta' din l-informazzjoni lill-pajjiżi li huma lesti jużaw sorsi amministrattivi.

- **Bażi Legali**

L-Artikolu 285 jipprovdi l-bażi legali ta' l-istatistika tal-Komunità. Il-Kunsill, skond il-proċedura ta' kodeċiżjoni, għandu jadotta miżuri għal produzzjoni ta' statistika fejn meħtieġ għall-eżekuzzjoni ta' l-attivitajiet tal-Komunità. Dan l-Artikolu jistabbilixxi l-ħtiġijiet marbuta mal-produzzjoni ta' l-istatistika tal-Komunità u jitlob konformità mal-livelli ta' imparzjalità, kredibilità, oġġettività, indipendenza xjentifika, effettività ta' nfiq u kunfidenzjalità statistika.

- **Prinċipju tal-Proporzjonalità**

Il-proposta hija skond il-prinċipju tal-proporzjonalità minhabba din/dawn ir-raġuni(jiet).

Bil-proposta attwali se jithalla l-użu ta' sorsi amministrattivi biex jehfief it-toqol ta' min qed iwieġeb. It-triq lejn definizzjoni flessibbli ta' pagi tippovdi l-informazzjoni meħtieġa għal bżonnijiet ta' politika u tagħti lok għal implimentazzjoni eħfef fl-Istati Membri billi anqas mistoqsijiet se jkollhom għalfejn jiġu inklużi fil-kwestjonarju LFS.

Il-proposta tinvolvi xogħol mill-anqas u mhux se jkollha implikazzjonijiet finanzjarji sinifikanti billi tassumi li mistoqsija wahda jew tnejn biss se jiddaħħlu fil-kwestjonarju nazzjonali dwar il-forza tax-xogħol jew informazzjoni dwar il-pagi se tkun imputjata minn sorsi amministrattivi.

- **Għażla ta' strumenti**

Strumenti proposti: regolament.

Meżzi oħra mhux se jkunu xierqa minhabba din/dawn ir-raġuni(jiet).

L-għażla ta' kategorja xierqa għal att ta' PE/Kunsill tiddependi fuq l-għan legiſlattiv. Fl-isfond tal-ħtiġijiet ta' informazzjoni f'livell Ewropew, it-tendenza fl-istatistika Kommunitarja kienet li tuża regolamenti aktar milli direttivi għal atti bażiċi. Regolament huwa preferut għaliex iqiegħed l-istess liġi fil-Komunità kollha, li jfisser li l-Istati Membri ma jistgħux japplikawh b'mod mhux sħiħ jew selettiv; regolament huwa applikabbli direttament, li jfisser li ma għandux il-bżonn li jiddaħħal fil-liġi nazzjonali Min-naħa l-oħra, id-direttivi, li l-għan tagħhom huwa l-armonizzazzjoni tal-

liġijiet nazzjonali, jorbtu lill-Istati Membri fejn jidhlu l-għanijiet tagħhom, iżda jhallu f'idejn l-awtoritajiet nazzjonali dwar l-għażla tal-mod u l-metodu biex jilhqqu l-għanijiet maqbula f'livell Komunitarju. Id-direttivi iridu jiddaħħlu fil-liġi nazzjonali. L-użu ta' regolament huwa skond atti legali oħra dwar l-istatistika li ġew addottati mill-1998.

4) IMPLIKAZZJONI FUQ IL-BAĠIT

Il-proposta ma għandha l-ebda implikazzjoni fuq il-baġit tal-Komunità'.

5) TAGHRIF IEHOR;

- **Iż-Żona Ekonomika Ewropea**

L-Att propost jikkonċerna kwistjoni taż-ŻEE u għalhekk għandu jiġi estiz għaż-Żona Ekonomika Ewropea.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-REGOLAMENT TAL-KUNSILL (KE) Nru 577/98 dwar l-organizzazzjoni ta' stharriġ ta' kampjuni tal-forza tax-xogħol fil-Komunità

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA

Wara li kkunsidraw it-Trattat li jstabbilixxi l-Komunità Ewropea, b'mod partikolari l-Artikolu 285(1) tiegħu,

Wara li kkunsidraw il-proposta mill-Kummissjoni¹

Wara konsultazzjoni tal-Kumitat tal-Programm ta' Statistiku (KPS), skond l-Artikolu 3 tad-Deċizzjoni 89/382/KEE, Euratom tal-Kunsill tad-19 ta' Ġunju 1989²

Huma u jaġixxu skond il-proċedura stabbilita fl-Artikolu 251 tat-Trattat³

Billi:

- (1) Skond l-Istrateġija ta' Liżbona u skond l-eżami mill-ġdid f'nofs il-mandat fl-2005, l-Ewropa trid tiffoka aktar il-politika fuq tkabbir u impjiegi biex jintlahqu l-għanijiet ta' Liżbona
- (2) L-iżvilupp tal-komunità u t-tħaddim tas-suq intern iżidu l-bżonn għal informazzjoni komparabbli li tippermetti li l-impatt fuq is-suq tax-xogħol ta' strutturi u ta' tqassim ta' pagi jiġi eżaminat, partikolarment bhala mezz biex jiġi analizzat il-progress ta' koeżjoni ekonomika u soċjali.
- (3) Biex twettaq il-hidmiet li nġhatat, il-Kummissjoni għandha bżonn informazzjoni dwar il-klassifikazzjoni tal-pagi skond karatteristiċi soċjo-ekonomici u anke f'rabta ma' għamliet oħra ta' impjiegi bi hlas, li huma essenzjali biex tanalizza u tifhem is-suq tax-xogħol u l-bidliet li jsehhu fl-istruttura tal-forza tax-xogħol. Minhabba dan, il-vantaġġi li wiehed ikollu informazzjoni dwar pagi b'deciles b'relazzjoni ma' karatteristiċi oħra ta' impjeg huma magħrufa sew.
- (4) L-Istharrig tal-Forza tax-Xogħol tal-Komunita' huwa essenzjalment l-ewwel u l-aktar sors ta' referenza awtorevoli għal informazzjoni dwar is-suq tax-xogħol fl-Unjoni Ewropea, u t-tagħrif dwar pagi, bhala varjabbli fundamentali biex tispjega l-aġir tas-suq tax-xogħol, għandu jkun element standard f'dan l-istharrig sabiex jagħti lok għal analizi shiha tas-swieq tax-xogħol.
- (5) Ir-Regolament tal-Kunsill (KE) Nru 577/98⁴ għalhekk għandu jiġi emendat skond dan,

¹ ĠU C , , p .

² ĠU L 181, 28.6.1989, p. 47.

³ ĠU C , , p .

ADDOTTAW DAN IR-REGOLAMENT:

Artikolu 1

Ir-Regolament tal-Kunsill (KE) Nru 577/98 għalhekk għandu jiġi emendat kif ġej:

1. Fl-Artikolu 4 sottoartikolu (1) ta' paragrafu 1 għandu jinbidel b'dan li ġej:

“(1) pagi mill-impjieg prinċipali;”

2. Artikolu 6 jinbidel b'dan li ġej:

Artikolu 6

Tixrid tar-riżultati

Fi żmien tnax-il gimgħa mit-tmiem tal-perijodu ta' referenza l-Istati Membri għandhom iressqu lill-Eurostat ir-riżultati ta' l-istharrig mingħajr identifikaturi diretti.

Tagħrif li jaqbel mal-karatteristiċi ta' l-istharrig 'pagi mill-impjieg prinċipali' jista' jintbagħat lill-Eurostat fi żmien tmintax-il xhar mit-tmiem tal-perijodu ta' referenza meta informazzjoni amministrattiva tintuża biex tipprovdi dan it-tagħrif⁴

Artikolu 2

Dan ir-Regolament jidhol fis-sehh fl-għoxrin jum wara li jiġi ippubblikat fuq il-*Gurnal Uffiċjali ta' l-Unjoni Ewropea*.

Dan ir-regolament għandu jorbot fl-intier tiegħu u japplika direttament fl-Istati Membri kollha Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

⁴ ĠU L 77, 14.3.1998, p. 3. Regolament kif emendat l-aħhar bir-Regolament (KE) Nru 2257/2003 tal-Parlament Ewropew u tal Kunsill (OĠL 336, 23.12.2003, p. 6).